

## जयपुर में दूसरे दिन बारिश का दौर जारी रहा

जयपुर। राजस्थान में ग्री मानसून की गतिविधियां शुरू होने से जयपुर समेत प्रदेशभर में दूसरे दिन शुरुवार को भी मौसम का मिजाज बदलने से आमजन को गर्मी से राहत मिली। पश्चिमी विक्षोभ के असर से बादलों की आवाजाही और तेज हवाओं के बीच मेघ मेहरबाव हुए। इससे तापमान में भी गिरावट दर्ज की गई। दोपहर बाद मौसम पूरी तरह से सभी जगहों पर बदला गया। बारिश के बाद मौसम सुहावना हो गया।

जयपुर सहित करीब एक दर्जन शहरों में हल्की से मध्यम बारिश देखने को मिली। जयपुर में लगातार दूसरे दिन रूक-रूक कर बारिश का दौर रात तक चलता रहा। मौसम विभाग के अनुसार कोटा, उदयपुर संभाग व आसपास के क्षेत्र में 22-23 जून को मेघगर्जन के साथ बारिश की गतिविधियां जारी रहने तथा दक्षिण-पूर्वी राजस्थान के कुछ भागों में 24 जून से बारिश में और बढ़ोतरी होने की संभावना है।

# जमीनों पर कब्जा व फिरौती मांगने वाली गैंग के दो बदमाशों को गिरफ्तार किया

## पुलिस ने दोनों बदमाशों को चूरू से पकड़ा है

■ जांच में सामने आया है कि इसी गैंग से जुड़ा एक बदमाश कपिल खत्री साउथ अफ्रीका में है।

जयपुर। राजधानी की चित्रकूट थाना पुलिस ने जमीनों पर कब्जा और मारने की धमकी देकर फिरौती मांगने वाली गैंग के दो बदमाशों को गिरफ्तार किया है। पुलिस ने दोनों बदमाशों को चूरू से पकड़ा है।

जेल में बंद गैंगस्टर कौल कर फिरौती मांगते, उनके आदेश पर गैंग के सदस्य रुपयों की वसूली कर पहुंचाते थे। इस गैंग के एक सक्रिय बदमाश के साउथ अफ्रीका में होने का पता चला है। गिरफ्तार दोनों आरोपियों से पुलिस पूछताछ कर रही है।

पुलिस कमिश्नर बीजू जॉर्ज जोसफ ने बताया कि जमीनों पर कब्जा और फिरौती मांगने वाली गैंग के बदमाश याकूब सब्जी फिरौशी (41) पुत्र आमोन

और शाहीद खान (35) पुत्र महबूब खान निवासी सरदार शहर चूरू को गिरफ्तार किया गया है। चित्रकूट थाना पुलिस और डीएसटी ने संयुक्त कार्रवाई कर दोनों बदमाशों को चूरू में दबिश देकर पकड़ा है।

पिछले दिनों संगठित आपराधिक गैंग के जमीनों पर कब्जा और हत्या करने की धमकी देकर फिरौती मांगने के मामले बढ़े थे। इन अपराधों को रोकने

के लिए पुलिस की एक टीम गठित की गई। पुलिस टीम ने इससे जुड़े गैंगस्टर सहित बदमाशों पर कार्रवाई की गई। पुलिस टीम ने 2 जेल प्रहरी सहित 12 बदमाशों को मामले में अरेस्ट किया था। उनके कब्जे से जेल में पहुंचाने के लिए 2 कोषेड मोबाइल और हथियार बरामद किए गए थे।

एडिशनल पुलिस कमिश्नर कैलाश चन्द विश्वासे ने बताया कि गैंग से जुड़े बदमाशों की भूमिका को जांच की गई। जांच में सामने आया कि अजमेर जेल में बदमाश अरसद निवासी सरदार शहर चूरू बंद है। वह पहले पंजाब जेल में हत्या के मामले में बंद रह चुका है। सिद्धू मूसीवाला हत्याकाण्ड में कपिल पंडित का

सहयोगी भी है। जेल में बंद बदमाश अरसद के आदेश पर सरदार शहर में एक जमीन पर कब्जा करने को लेकर गिरफ्तार किए दोनों बदमाश याकूब सब्जी फिरौशी और शाहीद खान से संपर्क में थे।

गैंग से जुड़े अवैध धंधों में संचालित और जेल के नेटवर्क में जुड़े होने पर भूमिका संदिग्ध मिलने पर दोनों आरोपियों को पकड़ा गया। जांच में सामने आया है कि इसी गैंग से जुड़ा एक बदमाश कपिल खत्री साउथ अफ्रीका में है। उसकी भी भूमिका सक्रिय मिली है। साउथ अफ्रीका में बैठे बदमाश कपिल खत्री के गैंगस्टर रितिक बाक्सर का सहयोगी होने का भी इनपुट मिले है।

## युवक से मारपीट कर सोने की घड़ी व अन्य सामान छीना

जयपुर। शिराप्रथ थाना इलाके में तीन बदमाश एक युवक से मारपीट कर सोने की घड़ी, अंगूठी सहित अन्य सामान छीनकर ले गए। पुलिस के अनुसार अग्रवाल फार्म निवासी अंकित जैन ने मामला दर्ज करवाया कि वह अपनी मां को छोड़कर वापस आ रहा था। रास्ते में वह कुछ समय शिराप्रथ नाले पर रुका। इसी दौरान गौरव खत्री और उसके कुछ साथी वहां पर आए और उससे शराब के लिए रुपए मांगने लगे। मना करने पर आरोपियों ने उससे मारपीट की और उसकी सोने की घड़ी, सोने की अंगूठी, गाड़ी की चाबी सहित अन्य सामान छीनकर ले गए। इस पर पीड़ित ने थाने पहुंच कर मामला दर्ज करवाया। मानसरोवर थाना इलाके में कार सवार बदमाश एक होमगार्ड के जवान से मारपीट कर 72 हजार रुपए छीनकर ले गए। मालपुरा टॉक निवासी हेमराज ने मामला दर्ज करवाया।

## गणगौरी अस्पताल के टॉयलेट में मिली युवक की लाश

जयपुर। शहर के गणगौरी हॉस्पिटल के टॉयलेट में शुकुवार सुबह एक युवक की लाश मिलने से सनसनी फैल गई। सफाई के दौरान कर्मचारी को ओपीडी टॉयलेट में युवक का शव पड़ा मिला। कोतवाली थाना पुलिस ने पोस्टमॉर्टम के लिए शव को हॉस्पिटल के मुर्दाघर में रखवाया है। पुलिस प्रथमदृष्टया जांच में सामने आया है कि बीमार होने के चलते वह हॉस्पिटल में डॉक्टर के पास दिखाने आया था।

पुलिस ने बताया कि त्रिपोलिया बाजार में स्थित गणगौरी हॉस्पिटल के टॉयलेट में युवक की लाश मिली है। टॉयलेट में युवक की लाश मिलने का पता चलने पर हॉस्पिटल में मौजूद लोगों में सनसनी फैल गई। सुबह करीब 9 बजे हॉस्पिटल प्रशासन ने टॉयलेट में लाश मिलने की सूचना कोतवाली थाना पुलिस को दी।

पुलिस के पहुंचने पर हॉस्पिटल की ओपीडी के टॉयलेट में युवक का शव

■ सफाई के दौरान युवक गिरा मिला, डॉक्टर को दिखाने आया था

पड़ा मिला। पुलिस ने मौके पर पहुंच कर सबूत जुटाए। मृतक की पहचान बनवारी (40) निवासी लक्ष्मणगढ़ अलवर के रूप में हुई। पुलिस ने पोस्टमॉर्टम के लिए शव को हॉस्पिटल के मुर्दाघर भिजवाया। पुलिस ने बताया कि पुलिस प्रथमदृष्टया जांच में आया है कि मृतक बनवारी जयपुर में एक ठेकेदार के पास मजदूरी का काम करता था। वह पिछले काफी समय से बीमार चल रहा था। शुकुवार सुबह बनवारी बीमारी के चलते डॉक्टर को दिखाने हॉस्पिटल की ओपीडी में आया था। प्रारंभिक जांच में सामने आया कि मृतक को साइलेंट अटैक आया था और उस वजह से मौत हुई।

# आर.ओ.बी. सिविल लाईन्स के लिये 70 प्रतिशत सब-स्ट्रक्चर का कार्य पूरा

जयपुर, (का.सं.)। मुख्यमंत्री भजन लाल शर्मा एवं नगरीय विकास मंत्री झावर सिंह खर्वा के नेतृत्व में जयपुर विकास प्राधिकरण द्वारा यातायात सुधारीकरण एवं सौंदर्यकरण कार्य करवाये जा रहे हैं। जिससे आमजन की राह सुगम हो रही है।

जयपुर विकास आयुक्त मंजू राजपाल ने बताया कि जेडीए द्वारा यातायात सुधारीकरण एवं सौंदर्यकरण कार्य के तहत जयपुर-दिल्ली एवं जयपुर-सवाई माधोपुर रेलमार्ग पर आर.ओ.बी सिविल लाईन्स का निर्माण करवाया जा रहा है।

जेडीसी ने बताया कि जमनालाल बजाज मार्ग पर गार्डर लॉन्ग चल रही है एवं शीघ्र ही स्लैब का कार्य शुरू किया जायेगा। साथ ही रेलवे पोर्शन में पाईल का कार्य प्रारंभित है। जैकब रोड पर 70 प्रतिशत सब-स्ट्रक्चर का कार्य पूर्ण हो चुका है एवं आर.ई.वॉल का कार्य प्रगति पर है। जेडीए द्वारा कार्य को शीघ्र पूर्ण कराने



जयपुर-दिल्ली एवं जयपुर-सवाई माधोपुर रेलमार्ग पर आर.ओ.बी. सिविल लाईन्स का निर्माण करवाया जा रहा है।

के प्रयास किये जा रहे हैं। उल्लेखनीय है कि मुख्यमंत्री भजन

लाल शर्मा एवं नगरीय विकास मंत्री झावर सिंह खर्वा के नेतृत्व में जेडीसी मंजू राजपाल द्वारा निरंतर बैठक एवं मॉनिटरिंग करते हुए प्रोजेक्ट का कार्य तीव्रगति से निर्धारित समयवधि में पूर्ण किये जाने हेतु प्रयास किये जा रहे हैं। आर.ओ.बी की चौड़ाई 17.10 मी. एवं लम्बाई 706.00 मी. प्रस्तावित है। आर.ओ.बी में वायाडक्ट की लम्बाई 381.28 मीटर होगी, जिसमें 17 स्पान होंगे। रेलवे स्पान की लम्बाई 34.78 मी. तथा अन्य स्पान की लम्बाई 25.00 मी. होगी। साथ ही दोनों ओर 5.50 मी. सर्विस रोड का निर्माण कराया जायेगा।

इस आर.ओ.बी के निर्माण से जैकब रोड से जमनालाल बजाज मार्ग से यातायात का निर्बाध रूप से आवागमन होता रहेगा। जिससे एल.सी. बंद होने की स्थिति में जैकब रोड, जमनालाल बजाज मार्ग, परिवहन मार्ग एवं सवाई प्रताप मार्ग पर जाम होने वाला यातायात सुगम हो जायेगा।

## नशीला कोल्ड ड्रिंक पिलाकर युवती से दुष्कर्म

जयपुर। श्याम नगर थाना इलाके में फ्रेंडशिप कर एक युवती से रेप का मामला सामने आया है। होटल में मिलने बुलाकर आरोपी ने नशीली कोल्ड ड्रिंक पिलाकर दुष्कर्म किया। शादी करने का झांसा देकर लगातार देहशोषण करता रहा। पीड़िता के शादी करने का दबाव बनाने पर आरोपी ने मना कर दिया। धोखे का एहसास होने पर पीड़िता ने श्याम नगर थाने में आरोपी के खिलाफ रिपोर्ट दर्ज करवाई।

वहीं दूसरी ओर विधायकपुरी इलाके में एक ऑफिस में युवती से छेड़छाड़ का मामला सामने आया है। परिचित युवक ने नशा मिलाकर युवती को पिलाया था। बेहोशी की हालत का फायदा उठाकर दूसरे किसी व्यक्ति ने छेड़छाड़ की। बेहोशी टूटने पर युवती से वहां से भागकर अपनी आबरू बचाई। मामले की जांच एएसआई हरि सिंह कर रहे हैं। पुलिस ने बताया कि राजाकांठ निवासी 22 वर्षीय युवती ने मामला दर्ज करवाया कि वह विधायकपुरी स्थित एक ऑफिस में जांब करती है। मंगलवार सुबह ऑफिस पहुंचने पर उसने कॉफी-नमकीन खाई। कुछ ही देर बाद तबीयत खराब होने पर भी ध्यान नहीं देकर वह अपने काम में लगी रही।

अपने घरवालों से मिलवाकर उसको विश्वास तक दिलाया। शादी करने का झांसा देकर लगातार देहशोषण करता रहा। पीड़िता के शादी करने का दबाव बनाने पर आरोपी ने मना कर दिया। धोखे का एहसास होने पर पीड़िता ने श्याम नगर थाने में आरोपी के खिलाफ रिपोर्ट दर्ज करवाई।

वहीं दूसरी ओर विधायकपुरी इलाके में एक ऑफिस में युवती से छेड़छाड़ का मामला सामने आया है। परिचित युवक ने नशा मिलाकर युवती को पिलाया था। बेहोशी की हालत का फायदा उठाकर दूसरे किसी व्यक्ति ने छेड़छाड़ की। बेहोशी टूटने पर युवती से वहां से भागकर अपनी आबरू बचाई। मामले की जांच एएसआई हरि सिंह कर रहे हैं। पुलिस ने बताया कि राजाकांठ निवासी 22 वर्षीय युवती ने मामला दर्ज करवाया कि वह विधायकपुरी स्थित एक ऑफिस में जांब करती है। मंगलवार सुबह ऑफिस पहुंचने पर उसने कॉफी-नमकीन खाई। कुछ ही देर बाद तबीयत खराब होने पर भी ध्यान नहीं देकर वह अपने काम में लगी रही।

## राजस्थान जनजाति परामर्शदात्री परिषद् में 15 सदस्य मनोनीत

जयपुर, (का.सं.)। मुख्यमंत्री भजनलाल शर्मा ने कहा कि राज्य सरकार प्रदेश की अनुसूचित जनजातियों के सामाजिक और आर्थिक विकास के लिए संकल्पबद्ध है। उन्होंने इसी क्रम में राजस्थान जनजाति परामर्शदात्री परिषद् में सदस्यों का मनोनयन किया है। इस परिषद् में राजस्थान विधानसभा में निर्वाचित अनुसूचित जनजाति के 14 विधायक सदस्य बने हैं।

मुख्यमंत्री शर्मा ने कहा कि अनुसूचित जनजातियों के सर्वांगीण विकास हेतु परिषद् महत्वपूर्ण भूमिका निभाएगी। इससे अनुसूचित जनजातियों एवं अनुसूचित क्षेत्र (टीएसपी) का सामाजिक, सांस्कृतिक एवं आर्थिक

विकास सुनिश्चित हो सकेगा। उल्लेखनीय है कि परिषद् द्वारा राज्य की अनुसूचित जनजाति के कल्याण और उन्नति से संबंधित ऐसे विषयों पर भी सलाह दी जाती है जो राज्यपाल द्वारा निर्दिष्ट किए जाएं। राजस्थान जनजाति परामर्शदात्री परिषद् में मुख्यमंत्री द्वारा विधायक महेन्द्रपाल मीणा, हंसराज मीणा, राजेन्द्र मीणा, रामबिलास, समाराम, प्रतापलाल भील, फूल सिंह मीणा, अमृत लाल मीणा, महेश मीणा, शंकर लाल डेचा, कैलाश चन्द्र मीणा, हेमन्त मीणा, गोपीचन्द्र मीणा, ललित मीणा का मनोनयन किया गया है। साथ ही परिषद् में एक गैर सरकारी सदस्य के पद पर पुष्कर तेली का मनोनयन भी किया गया है।

## जे.एम.ए. में डॉक्टर्स ने योग किया

जयपुर। जयपुर मेडिकल एसोसिएशन की ओर से जे.एम.ए. प्रांग में 21 को अंतर्राष्ट्रीय योग दिवस मनाया गया। इस दौरान एसोसिएशन से जुड़े डॉक्टर्स ने बड़ी संख्या में भाग लेकर योगाभ्यास किया।

जे.एम.ए. अध्यक्ष डॉ. तरुण ओझा

और सचिव डॉ. अनुराग शर्मा ने बताया कि जे.एम.ए. प्रांग में शुकुवार को योग शिविर का आयोजन किया गया। डॉ. शर्मा ने बताया की दरबे अंतर्राष्ट्रीय योग दिवस के उपलक्ष्य में आयोजित इस योगाभ्यास का संयोजन डॉ. महेश पौदार ने किया।

## कनिष्ठ अनुदेशक भर्ती परीक्षा तिथि स्थगित

जयपुर, (का.सं.)। राज्य सरकार ने औद्योगिक प्रशिक्षण संस्थान (आईटीआई) विद्यार्थियों के व्यापक हित को दृष्टिगत रखते हुए फीटर, इलेक्ट्रीशियन तथा फ्रेजरेशन एंड एयर कंडीशनिंग ट्रेड कनिष्ठ अनुदेशक भर्ती परीक्षा की तिथि स्थगित करने का निर्णय लिया है।

कौशल, नियोजन एवं उद्यमता विभाग ने राजस्थान कर्मचारी चयन बोर्ड को इस संबंध में अवगत कराते हुए आगामी अक्टूबर-नवम्बर माह में यह भर्ती परीक्षा आयोजित करवाने का आग्रह किया है।

शासन सचिव पीसी किशन ने बताया कि यह निर्णय राजस्थान तकनीकी प्रशिक्षण अधीनस्थ सेवा नियम 1975 (संशोधित) में क्राफ्ट्समैन इंस्ट्रक्टर ट्रेनिंग स्कॉम (सीआईटीएस) पाठ्यक्रम अनिवार्य करने के फलस्वरूप लिया गया है। उन्होंने बताया कि सीआईटीएस की परीक्षा जुलाई महीने में होगी और अक्टूबर में परिणाम घोषित होना प्रस्तावित है।

# चिकित्सा मंत्री ने आरयूएचएस परिसर में योगाभ्यास किया

जयपुर। अंतर्राष्ट्रीय योग दिवस के अवसर पर चिकित्सा एवं स्वास्थ्य मंत्री गजेन्द्र सिंह खींवर ने राजस्थान स्वास्थ्य विज्ञान विश्वविद्यालय परिसर में आयोजित योग शिविर में भाग लिया। खींवर ने यहां योग प्रशिक्षकों के निर्देशन में विभिन्न योग क्रियाएं कीं। खींवर ने इस दौरान मीडिया से बातचीत में कहा कि योग दुनिया को भारत की अमूल्य देन है। हमारे देश में ऋषि-मुनियों ने योग क्रियाओं के माध्यम से स्वस्थ जीवन का संदेश दिया। उन्होंने कहा कि प्रधानमंत्री नरेन्द्र मोदी के प्रयासों से पूरी दुनिया ने योग के महत्व को समझा है।

चिकित्सा मंत्री ने कहा कि प्राणायाम, ध्यान, योग एवं आसन आदि से हमारी आंतरिक शक्ति मजबूत होती है और ऊर्जा का संचार होता है। हर व्यक्ति को स्वस्थ एवं निरोगी जीवन के लिए योग को अपनी दिनचर्या का हिस्सा बनाना चाहिए। इस अवसर पर राजस्थान स्वास्थ्य विज्ञान विश्वविद्यालय के कुलपति डॉ. धनंजय अग्रवाल,



चिकित्सा एवं स्वास्थ्य मंत्री गजेन्द्र सिंह खींवर ने राजस्थान स्वास्थ्य विज्ञान विश्वविद्यालय परिसर में आयोजित योग शिविर में भाग लिया।

कुलसचिव हरफूल पंकज, आरयूएचएस मेडिकल कॉलेज के प्राचार्य डॉ. विनोद जोशी, आरयूएचएस अस्पताल के अधीक्षक डॉ. अजीत सिंह सहित आरयूएचएस से संबद्ध अस्पतालों के चिकित्साधिकारी, चिकित्साकर्मी एवं मेडिकल छात्र उपस्थित थे।

चिकित्सा मंत्री ने इस दौरान आरयूएचएस परिसर स्थित स्पोर्ट्स

कॉम्प्लेक्स का भी निरीक्षण किया। उन्होंने स्पोर्ट्स कॉम्प्लेक्स में उपलब्ध सुविधाओं के बारे में जानकारी ली और निर्देश दिए कि कॉम्प्लेक्स में ज्यादा खेला सुविधाएं विकसित की जाएं। इसे और बेहतर बनाया जाए, ताकि इसका अधिकाधिक उपयोग सुनिश्चित हो। उन्होंने यहां बारिश के मौसम में पौधारोपण करने के भी निर्देश दिए।

# पचास हजार के इनामी तस्कर को उदयपुर में पकड़ा

जयपुर। एंटी गैंगस्टर टास्क फोर्स पुलिस मुख्यालय की टीम ने कोटा शहर में मकबरा थाने के एनडीपीएस एक्ट के मामले में 4 साल से व गुमानपुरा थाने में 3 साल से बांछित 50 हजार रुपए के इनामी तस्कर मुनव्वर हुसैन पुत्र

■ तस्कर राज्य स्तर पर टॉप 25 व रैंज स्तर पर टॉप 10 वांटेड की श्रेणी में शामिल है।

लियाकत हुसैन निवासी वक्फ नगर थाना दादाबाड़ी कोटा को उदयपुर के सूरजपोल इलाके से पकड़ा है। पकड़ा गया तस्कर राज्य स्तर पर टॉप 25 एवं रैंज स्तर पर टॉप 10 वांटेड की श्रेणी में शामिल है। अतिरिक्त पुलिस महानिदेशक एंटी गैंगस्टर टास्क फोर्स एवं अपराध दिनेश एम्पन ने बताया कि पकड़े गए तस्कर मुनव्वर हुसैन के विरुद्ध कोटा शहर के मकबरा व गुमानपुरा थाने में अनेक मादक पदार्थ की तस्करी के मामले में एनडीपीएस एक्ट का मुकदमा दर्ज हुआ था। जिसमें घटना के बाद से



एंटी गैंगस्टर टास्क फोर्स पुलिस मुख्यालय की टीम ने तस्कर को उदयपुर से गिरफ्तार किया।

ही आरोपी फरार चल रहा था। इन दोनों प्रकरणों से पहले भी आरोपी एनडीपीएस एक्ट के मामले में 10 वर्ष की जेल काट चुका है। लंबे समय से बांछित आरोपी की गिरफ्तारी के लिए गत वर्ष 3 अगस्त को कोटा रेंज आईजी द्वारा 50 हजार रुपए का इनाम घोषित किया गया।

प्रदेश में सक्रिय गैंगस्टर, हार्डकोर बदमाश, हिस्ट्रीशीटर, तस्करों आदि के

बारे में आसूचना संकलन के लिए एंटी गैंगस्टर टास्क फोर्स की टीमों को अलग-अलग शहरों में भेजा गया है। इसी दौरान डीआईजी क्राइम योगेश यादव व अतिरिक्त पुलिस अधीक्षक राजेश मलिक के नेतृत्व में गठित टीम के सदस्य कान्स्टेबल मोहनलाल को फरार तस्कर के बारे में पुख्ता आसूचना प्राप्त हुई।

इस पर एडिशनल एसपी राजेश

मलिक के नेतृत्व में हैड कान्स्टेबल महेंद्र कुमार, कृष्ण गोपाल, करणी सिंह एवं कान्स्टेबल सोहन देव व मोहनलाल की एक टीम गठित कर सूचना की तस्दीक एवं कार्रवाई के लिए उदयपुर रवाना की गई। टीम द्वारा विषम परिस्थितियों में वेश बदलकर अपनी पहचान छुपाते हुए शुकुवार को सूरजपोल थाना क्षेत्र से आरोपी तस्कर मुनव्वर हुसैन को डिटेन कर लिया।

## माइंड्री ने भारत भर में योग दिवस मनाया

जयपुर। जयपुर में मुख्यालय और मेहुल जैन द्वारा स्थापित, माइंड्री, एक प्रमुख मानसिक स्वास्थ्य और वेलनेस कंपनी, ने 2024 के अंतर्राष्ट्रीय योग दिवस पर भारत के 51 स्थानों में योग सत्र आयोजित करके एक महत्वपूर्ण मील का पत्थर हासिल किया। इस राष्ट्रव्यापी पहल में बेंगलुरु, दिल्ली, मुंबई, गुणे, चेन्नई, इंदौर, बड़ोदरा और कोयंबटूर जैसे प्रमुख शहरों से उत्साही भागीदारी देखी गई, जिससे आज की व्यस्त दुनिया में मानसिक स्वास्थ्य और सचेतन के महत्व पर जोर दिया गया।

योग सत्रों को न केवल शारीरिक फिटनेस को बढ़ावा देने के लिए बल्कि प्रतिभागियों के बीच समग्र स्वास्थ्य और सामुदायिक भावना को बढ़ावा देने के लिए डिजाइन किया गया था। विविध पृष्ठभूमि के व्यक्तियों को एक साथ लाकर, माइंड्री ने एक एकीकृत भलाई और शांति का वातावरण बनाने का प्रयास किया।

हम मानसिक स्वास्थ्य की गहरी क्षमता को पूरी तरह से अपनाते हैं। अंतर्राष्ट्रीय योग दिवस पर हमारे योग सत्रों की अत्यधिक सकारात्मक प्रतिक्रिया हमारी प्रेरणा को प्रज्वलित करती है और हर कोने में मानसिक स्वास्थ्य में क्रांति लाने के हमारे संकल्प को गहरा करती है।

# जंतर-मंतर पर ग्रीष्म संक्रांति का हुआ आयोजन

जयपुर, (का.सं.)। जयपुर के जंतर-मंतर पर शुकुवार को विज्ञान एवं प्रौद्योगिकी विभाग और पुरातत्व एवं संग्रहालय विभाग के संयुक्त तत्वाधान में ग्रीष्म संक्रांति कार्यक्रम का आयोजन हुआ।

■ विज्ञान एवं प्रौद्योगिकी विभाग और पुरातत्व एवं संग्रहालय विभाग के तत्वाधान में हुआ आयोजन

■ विशेषज्ञों ने जंतर मंतर के उपकरणों की कार्यप्रणाली से करवाया रुबक

कार्यक्रम में विशेष विशेषज्ञों ने देशी-विदेशी पर्यटकों, आमजन एवं प्रतिभागियों को 21 जून को सबसे बड़ा दिन एवं सबसे छोटी रात के सिद्धान्त ग्रीष्म संक्रांति के माध्यम से जंतर-मंतर के 17वीं सदी में स्थापित उपकरणों की कार्यप्रणाली से रूबरू करवाया। एस्ट्रो नाइट स्काई टूरिज्म



विशेषज्ञों ने 21 जून को सबसे बड़ा दिन एवं सबसे छोटी रात के सिद्धान्त ग्रीष्म संक्रांति के माध्यम से रूबरू करवाया।

कार्यक्रम के तहत विज्ञान एवं प्रौद्योगिकी विभाग के सचिव वी. श्रवण कुमार की मौजूदगी में आयोजित हुए आयोजन में विशेष विशेषज्ञों द्वारा ग्रीष्म संक्रांति खगोलीय घटना की जानकारी देते हुए घटना के वैज्ञानिक दृष्टिकोण पर भी प्रकाश डाला। जंतर मंतर के कन्वेंशन सेंटर में विषय विशेषज्ञों प्रीति वैष्णव एवं गोविंद दाधीच द्वारा ग्रीष्म संक्रांति के विषय में प्रेजेंटेशन के

माध्यम से पर्यटकों को विस्तृत जानकारी दी गई। क्षेत्रीय विज्ञान केन्द्र एवं साईंस पार्क के उपनिदेशक कैलाश मिश्रा ने बताया कि जब सूर्य अपने चरम ऊंचाई पर था तब कार्यक्रम में षष्ट्या यंत्र एवं दक्षिणावर्ती यंत्र पर सूर्य का एल्टीट्यूड मापा गया। कार्यक्रम में जंतर मंतर की अधीक्षक प्रतिभा यादव ने भी शिरकत की।